

Ҳукумати Ҷумҳурии Тоҷикистон

ҚАРОР

Дар бораи тасдиқи Қоидаҳои андозбандии соҳибкорони инфиродие, ки дар асоси патент ё шаҳодатнома фаъолият менамоянд
(қарори Ҳукумати ҚТ аз 03.08.2013 № 361, аз 25.01.2017 № 45, аз 13.02.2018 № 60, аз 30.11.2019 № 605, аз 29.02.2020, №163)

Мутобиқи моддаҳои 284, 286, 289 ва 327 Кодекси андози Ҷумҳурии Тоҷикистон ва моддаи 51 Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" Ҳукумати Ҷумҳурии Тоҷикистон қарор мекунад:

1. Қоидаҳои андозбандии соҳибкорони инфиродие, ки дар асоси патент ё шаҳодатнома фаъолият менамоянд, Номгӯи намудҳои фаъолияти соҳибкории инфиродие, ки дар асоси патент амалӣ карда мешаванд, инчунин андозаҳои пардохт барои патент тасдиқ карда шаванд (Замимаҳои 1 ва 2).

2. Коэффисиентҳои минтақавӣ, ки андозаҳои пардохтро барои патент дар қаламрави шаҳру ноҳияҳо танзим менамоянд, тасдиқ карда шаванд (Замимаи 3).

3. Номгӯи намудҳои фаъолият оид ба истехсоли молҳои ниёзи мардум дар хона, ки фурӯш, иҷрои қор ва хизматрасонӣ вобаста ба онҳо аз пардохти ҳамаи намудҳои андоз озод мебошанд, тасдиқ карда шаванд (замимаи 4) *(қарори Ҳукумати ҚТ аз 13.02.2018 № 60)*.

4. Барои аъзои хочагиҳои деҳқонӣ (фермерӣ), ки бе таъсиси шахси ҳуқуқӣ фаъолияти кишоварзиро анҷом медиҳанд, меъёри андози иҷтимоӣ ба андозаи 10 сомонӣ дар як моҳ муқаррар карда шаванд. Пардохти андози иҷтимоӣ барои аъзои хочагиҳои деҳқонӣ, ки дар замини лалмӣ фаъолият менамоянд, дар як соли тақвими ҳафт моҳ муқаррар карда шаванд. Маблағи пардохти андози иҷтимоии аъзои хочагиҳои деҳқонӣ (фермерӣ) бе таъсиси шахси ҳуқуқӣ метавонад аз андозаи муқарраршуда зиёдтар бошад *(қарори Ҳукумати ҚТ аз 03.08.2013 № 361)*.

5. Барои соҳибкорони инфиродие, ки маблағи патентро барои 3 моҳи тақвими минбаъда дар шакли пешпардохт (бо назардошти индексатсия) анҷом медиҳанд, ба андозаи 10 фоизи маблағи умумӣ кам карда мешаванд *(қарори Ҳукумати ҚТ аз 25 январӣ соли 2017 № 45)*.

6. Маъмурияти бозорҳо, марказҳои савдо, инчунин ташкилотҳои ба фаъолияти хизматрасонии нақлиётӣ машғулбуда, ки бо субъектҳои соҳибкорӣ шартномаи иҷора ва (ё) шартнома оид ба гирифтани рохат ба хатсайрҳо ба имзо мерасонанд, уҳдадор мебошанд, ки ҳар семоҳа ба мақомоти андози маҳалли қайди худ маълумотҳоро оид ба чунин субъектҳо, масоҳати фаъолият бо нишондоди раста ва ҷойи фаъолият ба

таври электронӣ пешниҳод намоянд (*қарори Ҳукумати ҚТ аз 25 январӣ соли 2017 № 45*).

7. Ба Вазорати молияи Ҷумҳурии Тоҷикистон ва Кумитаи андози назди Ҳукумати Ҷумҳурии Тоҷикистон ваколат дода шавад, ки аз соли 2019 ҳар сол бо дарназардошти сатҳи таваррум дар соли гузаштаи андоз, ки аз ҷониби мақоми ваколатдор дар соҳаи омор муайян карда мешавад, тибқи фармоиши муштараки худ андозаҳои пардохт барои патентро индексатсия намуда, муқаррар кунанд ва тибқи Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" онро ба қайди давлатӣ гиранд (*қарори Ҳукумати ҚТ аз 25 январӣ соли 2017 № 45*).

8. Қарори Ҳукумати Ҷумҳурии Тоҷикистон аз 2 декабри соли 2009, № 656 "Дар бораи тасдиқи Қоидаҳои андозбандии шахсони воқеие, ки бидуни таъсиси шахси ҳуқуқӣ ба фаъолияти соҳибкории инфиродӣ машғуланд ва муқаррар намудани андозаи андози иҷтимоӣ барои аъзои хоҷагии деҳқонӣ (фермерӣ, аз ҷумла роҳбари хоҷагии деҳқонӣ (фермерӣ), ки шахси ҳуқуқӣ намебошад" аз эътибор соқит дониста шавад.

9. Қарори мазкур аз 1 январӣ соли 2013 мавриди амал қарор дода шавад.

Раиси

Ҳукумати Ҷумҳурии Тоҷикистон

аз 31 августи соли 2012, № 451

ш. Душанбе

Эмомалӣ Раҳмон

Замимаи 1
бо [қарори Ҳукумати](#)
Ҷумҳурии Тоҷикистон
аз 31 августи соли 2012,
№ 451 тасдиқ шудааст

Қоидаҳои андозбандии соҳибкорони инфиродие, ки дар асоси патент ё шаҳодатнома фаъолият менамоянд

(қарори Ҳукумати ҚТ аз 03.08.2013 [№ 361](#), аз 25.01.2017 [№ 45](#), аз
13.02.2018 [№ 60](#), аз 30.11.2019 [№ 605](#))

1. Муқаррароти умумӣ

1. Андозбандии даромади умумии шаҳрвандони Ҷумҳурии Тоҷикистон, шаҳрвандони хориҷӣ ва шахсони бе шаҳрвандӣ, ки фаъолияти соҳибкории инфиродиро бе таъсиси шахси ҳуқуқӣ дар асоси патент ё шаҳодатнома анҷом медиҳанд, тибқи Қоидаҳои мазкур амалӣ карда мешавад.

2. Соҳибкори инфиродӣ наметавонад дар як вақт фаъолиятро дар асоси ду варақаи патент, ду варақаи шаҳодатнома ё варақаҳои патент ва шаҳодатнома анҷом диҳад.

3. Шахси воқеие, ки дар амал фаъолияти соҳибкориро анҷом дода, аз бақайдгирии давлатӣ нагузаштааст, бо мақсадҳои андозбандӣ соҳибкори инфиродӣ доништа мешавад.

4. Соҳибкори инфиродӣ то он лаҳзае, ки фаъолияти ӯ тибқи санадҳои меъёрии ҳуқуқии амалкунанда қатъ карда нашудааст, ҳамчун соҳибкоре, ки фаъолияти соҳибкории худро давом медиҳад ва дар назди бучет ӯҳдадорихои андоз дорад, эътироф карда мешавад.

5. Даромадҳои соҳибкори инфиродие, ки дар манбаи пардохт андозбандӣ гардиданд, ба даромади умумии андозбандишавандаи соҳибкор дохил карда намешаванд.

2. Қоидаҳои андозбандии фаъолият тибқи патент

6. Фаъолияти соҳибкорӣ дар асоси патент танҳо аз ҷониби шахси воқеие анҷом дода мешавад, ки ба номи ӯ патент дода шудааст.

7. Бо дарназардошти талаботи Қоидаҳои мазкур пардохт барои патент пардохти устувори андоз аз даромад ва андози иҷтимоӣ буда, аз даромади дар амал бадастovarдаи соҳибкори инфиродӣ вобаста намебошад.

8. Андозбандии соҳибкори инфиродии дар асоси патент фаъолияткунанда тибқи Қоидаҳои мазкур анҷом дода мешавад, агар дар як вақт шартҳои зерин иҷро карда шаванд:

а) хуччати тасдиққунандаи бақайдгирии давлатӣ ба сифати соҳибкори инфиродӣ (патенти дахлдор) ба номи чунин соҳибкор дода шуда бошад;

б) маблағи патент барои моҳи (моҳҳои) тақвимии минбаъда аз чониби соҳибкор пешакӣ (бо тариқи пешпардохт) пардохт шуда бошад;

в) соҳибкори инфиродӣ фаъолиятро бе чалби коргарони кироя ва бе амалӣ намудани фаъолияти иқтисодии хориҷӣ анҷом диҳад;

г) намуди фаъолияти соҳибкори анҷомдодашавандаи соҳибкор дар Номгӯи намудҳои фаъолияти соҳибкори инфиродӣ, ки бо қарори мазкур тасдиқ шудааст, пешбинӣ гардида бошад;

д) даромади умумии соҳибкори инфиродӣ дар соли тақвимӣ аз 100 ҳазор сомонӣ зиёд набошад.

9. Дар ҳолате, ки шахси воқеӣ амалан коргари кироя маҳсуб ёфта, фаъолияти он бо қонунгузории меҳнат ва (ё) шартномаи меҳнатӣ ва (ё) тартиби кории шахси ҳуқуқӣ ба танзим дароварда мешавад, ё шахси воқеӣ танҳо ба як шахси дигар хизмат намуда (кор карда), муносибатҳои онҳо дорои аломатҳои муносибатҳои меҳнатӣ мебошанд, андозбандии чунин шахси воқеӣ дар асоси патент манъ мебошад.

10. Патент дар ҳолати мавҷудияти хуччатҳое, ки пешпардохти маблағи патентро барои (моҳи) моҳҳои тақвимии минбаъда тасдиқ менамоянд (барои шахси воқеӣ - шаҳрванди хориҷӣ ва шахси бешаҳрвандӣ - дар моҳи (моҳҳои) тақвимӣ то охири соли тақвимӣ ё моҳҳои тақвимии дар раводид ё дигар хуччати муқарраршуда дарч гардида) эътибор дорад.

11. Дар ҳолате, ки фаъолияти соҳибкори инфиродӣ - дорандаи патент ба талаботҳои бандҳои 8, 9 ва 10 Қоидаҳои мазкурро мутобиқат намекунад, чунин соҳибкори инфиродӣ ҳуқуқи истифодаи системаи патентиро надорад ва ӯҳдадор аст дар муҳлати на зиёда аз 10 рӯзи тақвимӣ бо тартиби муқарраргардида оид ба қатъ намудани бақайдгирии давлатии фаъолияти соҳибкори инфиродӣ дар асоси патент ариза диҳад (*қарори Ҳукумати ҚТ аз 25.01.2017 № 45*).

12. Маблағи пардохти патент аз намуди фаъолияти соҳибкори инфиродӣ тибқи Номгӯи намудҳои фаъолияти соҳибкори инфиродӣ, давраи пардохт (моҳҳои пурраи тақвимӣ) ва минтақаи фаъолияти соҳибкори он вобаста мебошад.

13. Агар минтақаи фаъолият тамоми қаламрави ҷумҳурӣ интиҳоб шуда бошад, пас маблағи пардохти патент барои намуди фаъолияти амалишаванда аз рӯи меъёрҳои барои шаҳри Душанбе муқарраршуда муайян карда мешавад. Агар минтақаи фаъолият ҳудуди ягон вилоят (вилоятҳои) Ҷумҳурии Тоҷикистон бошад, маблағи пардохти патент аз рӯи меъёри баландтарини барои шаҳру ноҳияҳои вилояти (вилоятҳои) дахлдор муқарраршуда, муайян карда мешавад. Агар минтақаи фаъолият ду ё аз ин зиёд ноҳияҳои (шаҳрҳои) тобеи ҷумҳурӣ бошад,

маблағи пардохти патент аз рӯи меъёри баландтарини барои ин ноҳияҳо (шаҳрҳо) муқарраршуда муайян карда мешавад.

14. Дар ҳолати вайрон кардани талаботи банди 13 Қоидаҳои мазкур соҳибкори инфиродӣ ӯҳдадор аст, ки маблағи патентро аз рӯи меъёрҳои барои шаҳри Душанбе муқарраршуда пардохт намояд.

15. Дар ҳолате, ки соҳибкори инфиродӣ хоҳиши анҷом додани 2 ё зиёда аз он намудҳои фаъолияти дар Номгуи намудҳои фаъолияти соҳибкории инфиродӣ пешбинишударо дошта бошад (ё амалан анҷом дода истодааст), чунин соҳибкор 100 фоизи маблағи баландтарини патент барои фаъолияти интихобгардида пешбинишуда, инчунин 20 фоизи маблағи патент барои ҳар як дигар намудҳои фаъолияти интихобшуда месупорад.

16. Пардохт барои патент бо дарназардошти татбиқ намудани Коэффисиентҳои минтақавие, ки андозаҳои пардохтро барои патент дар қаламрави шаҳрҳо ва ноҳияҳо танзим менамоянд ва бо қарори мазкур тасдиқ шудаанд, ҳисоб карда мешавад (*қарори Ҳукумати ҚТ аз 03.08.2013 № 361*).

17. Новобаста аз санаи бақайдгирии давлатии оғози фаъолияти соҳибкории инфиродӣ дар асоси патент ё санаи бақайдгирии давлатии қатъ намудани фаъолият, пардохт барои патент барои моҳҳои пурраи тақвимӣ (аз ҷумла моҳи оғози фаъолият ва моҳи қатъи фаъолият) амалӣ карда мешавад. Ҳамзамон, тибқи тартиби муқарраргардида қатъ намудани фаъолият тариқи патент то санаи 5 моҳи тақвимӣ ӯҳдадорӣ пардохт барои патент барои ин моҳи тақвимӣ ташкил наменамояд. Дар ҳолати риоя нагардидани мӯҳлати муқарраршуда маблағи патент барои ҳар моҳи тақвимӣ пурра ба буҷет пардохт мегардад.

18. Ҳангоми бемори бистарӣ будан, дар давраи рухсатии ҳомиладорӣ ва таваллуд ё фавти соҳибкори инфиродӣ ва (ё) руҳ додани сӯхтор ва офатҳои табиӣ дар маҳалли фаъолият, дар давраҳои дар хизмати ҳарбӣ қарор доштан, бо ҳукми (қарори) суд дар ҷойҳои маҳрум сохтан аз озодӣ нигоҳ доштан ва (ё) дар изолятори (тавқиғоҳи) тафтишотӣ қарор доштан, дар муҳочирати меҳнатӣ будан, ки амалӣ намудани фаъолияти соҳибкориро ғайриимкон менамояд, дар асоси ҳуҷҷатҳои тасдиқкунанда маблағи патент дар ин давра пардохт карда намешавад (*қарори Ҳукумати ҚТ аз 03.08.2013 № 361, аз 25.01.2017 № 45, аз 30.11.2019 № 605*).

19. Баъди ҷамъбасти соли тақвимӣ байни соҳибкори инфиродии тибқи патент фаъолияткунанда ва мақомоти андозии маҳалли бақайдгирӣ санади муқоисавӣ тартиб дода мешавад. Санади муқоисавӣ на дертар аз 1 марти соли пас аз соли ҳисоботӣ фаро мерасад, бо пешниҳоди расидҳои бонкӣ тартиб дода мешавад. Тартиб додани санади муқоисавӣ байни соҳибкори инфиродӣ ва мақомоти андоз хатмӣ мебошад.

20. Хуччатҳои тасдиқкунандаи катъи фаъолияти соҳибкори инфиродӣ тариқи патент фаъолияткунанда хуччатҳое мебошанд, ки қонунгузори дар бораи бақайдгирии давлатӣ муқаррар намудааст.

3. Қоидаҳои андозбандии фаъолият дар асоси шаҳодатнома

21. Соҳибкори инфиродии дар асоси шаҳодатнома фаъолияткунанда дорои ҳуқуқи истифодаи меҳнати кироя буда, метавонад тамоми намудҳои фаъолияти соҳибкориро, ки қонунгузори Ҷумҳурии Тоҷикистон ва (ё) Қоидаҳои мазкур маҳдуд накардааст, анҷом диҳад.

22. Андозбандии даромадҳои шахсони воқеӣ, ки фаъолияти соҳибкориро дар асоси шаҳодатнома амалӣ менамоянд, мувофиқи низомҳои махсуси андозбандии муқаррарнамудаи Кодекси андози Ҷумҳурии Тоҷикистон татбиқ карда мешаванд. Соҳибкори инфиродии дар асоси шаҳодатнома фаъолияткунанда вазифадор аст эълomiaҳои (ҳисобҳои) андозро тибқи талаботи Кодекси андози Ҷумҳурии Тоҷикистон пешниҳод намояд.

23. Ёҳдадорҳои андозии соҳибкори инфиродии дар асоси шаҳодатнома фаъолияткунанда аз натиҷаи фаъолияти соҳибкории ӯ вобаста мебошад. Ҳамзамон меъери андози иҷтимоии чунин соҳибкори инфиродӣ новобаста аз даромади бадастомада наметавонад аз андозаи ҳадди зиёдтарини андози иҷтимоӣ, ки барои соҳибкорони инфиродии дар асоси патент фаъолияткунанда бо назардошти татбиқи коэффитсиентҳои минтақавӣ муқаррар шудааст, камтар бошад (*қарори Ҳукумати ҚТ аз 03.08.2013 № 361*).

24. Соҳибкори инфиродии дар асоси шаҳодатнома фаъолияткунанда ёҳдадор аст, ки баҳисобгирии муҳосибавии даромадҳо ва хароҷотҳои соҳибкории худро тибқи тартиби соддакардашуда, ки Вазорати молияи Ҷумҳурии Тоҷикистон дар мувофиқа бо мақоми ваколатдори давлатӣ тасдиқ мекунад, амалӣ намояд.

25. Дар ҳолати ҳисобаробаркунӣ бо пули нақд соҳибкори инфиродӣ вазифадор аст, ки тибқи тартиби муқарраршуда мошинҳои назоратӣ-ҳазинавиरो бо хотироти фискалӣ истифода барад.

26. Даромади умумии солонаи соҳибкори инфиродии дар асоси шаҳодатнома фаъолияткунанда аз ҳамаи намудҳои фаъолияти амалишавандаи он наметавонад аз 500 ҳазор сомонӣ зиёд бошад.

27. Соҳибкори инфиродии дар асоси шаҳодатнома фаъолияткунанда наметавонад воҳидҳои махсус дошта бошад.

28. Агар қонунгузори Ҷумҳурии Тоҷикистон тартиби дигарро муқаррар накарда бошад, соҳибкори дар асоси шаҳодатнома фаъолияткунанда метавонад ҳамаи намуди фаъолиятро анҷом диҳад, ба истиснои:

а) истехсоли молҳои зераксизӣ (ба истиснои нӯшокиҳои ғайриспиртӣ) ва амалӣ намудани фаъолияти зераксизӣ;

б) фаъолияти иқтисодии хориҷӣ (ба истисноии воридот ва содироти молҳои ниёзи мардум ба маблағи то 1 млн. сомонӣ) (*қарори Ҳукумати ҚТ аз 03.08.2013 № 361 ва аз 30.11.2019 № 605*);

в) фаъолияти бонкӣ ё намудҳои алоҳидаи амалиёти бонкӣ, фаъолияти суғуртавӣ, фаъолият оид ба идоракунии фондҳои сармоягузорӣ, фаъолияти касбӣ дар бозори коғазҳои қиматнок (*қарори Ҳукумати ҚТ аз 25.01.2017 № 45*);

г) фаъолият доир ба истифодабарии қабри замин;

д) қабул, коркард ва (ё) таҳвили металлҳои қиматбаҳо ва сангҳои қиматбаҳо, дигар металлҳо, концентрат, оҳанпора ва маъданҳо;

е) фурӯши сӯзишворӣ, гази моеъ ва табиӣ, таъсиси бозорҳо, меҳмонхонаҳо (*қарори Ҳукумати ҚТ аз 03.08.2013 № 361*);

ж) ташкили сехҳои оҳангудозӣ (*қарори Ҳукумати ҚТ аз 03.08.2013 № 361*).

29. Дар ҳолате, ки дар давоми соли тақвимӣ даромади умумии соҳибкори инфиродии дар асоси шаҳодатнома фаъолияткунанда аз 1 млн. сомонӣ зиёд гардад, ин соҳибкори инфиродӣ вазифадор аст, ки ба мақомоти андозии маҳали баҳисобгирии бақайдгирии худ маълумот пешниҳод намуда, фаъолияти худро ҳамчун соҳибкори инфиродӣ аз санаи 1 моҳи минбаъда тибқи тартиби муқарраргардида қатъ намояд. Соҳибкори мазкур метавонад фаъолияти худро дар асоси низоми дигари андозбандии муқаррарнамудаи қонунгузории андоз ҳамчун шахси ҳуқуқӣ идома диҳад.

30. Вайрон кардани талаботи Қоидаҳои мазкур барои кашидан ба ҷавобгарие, ки қонунгузории Ҷумҳурии Тоҷикистон пешбинӣ намудааст, асос мебошад.

Боби 4 хориҷ карда шуд (*қарори Ҳукумати ҚТ аз 25.01.2017 № 45*).

Ниг. ба [Замимаи 2](#)

Замимаи 2
 бо қарори Ҳукумати
 Ҷумҳурии Тоҷикистон
 аз 31 августи соли 2012, № 451
 тасдиқ шудааст

Номгӯи
 намудҳои фаъолияти соҳибкории инфиродие, ки дар асоси патент амалӣ
 карда мешаванд, инчунин андозаҳои пардохт барои патент
 (сомонӣ дар як моҳ)

№	Намуди фаъолият	Андоз аз даромад	Андози иҷтимоӣ	Маблағ и патент
Фурӯши молҳои ниёзи мардум				
1	Фурӯши яхмос, маҳсулоти қаннодӣ, асал, ҳамагуна шириниҳо, самбӯса, биринҷ ва меваи хушк	120,0	60,0	180,0
2	Фурӯши мева, аз чумла ситрусӣ, инчунин тарбуз, харбуза ва каду	93,0	46,0	139,0
3	Фурӯши сабзавоти тару тоза, турушонидашуда, маҳсулоти ширӣ, тухм (қарори ҲҚТ аз 25.01.2017, №45)	67,0	33,0	100,0
4	Фурӯши нӯшоқиҳои ғайриспиртӣ, квас, оби газнок (қарори ҲҚТ аз 25.01.2017, №45)	80,0	40,0	120,0
5	Фурӯши нос	213,0	107,0	320,0
6	Фурӯши ғайрестатсионариҳои нон, кулча ва маҳсулоти нонӣ, фурӯши патароқи ҷуворимаққа (қарори ҲҚТ аз 25.01.2017, №45)	52,0	27,0	79,0
7	Фурӯши равған, моҳӣ (дар ҳама намуд), парранда ва ҳайвоноти хонагӣ, хӯроқа ва қафасҳо барои онҳо, лавозимоти моҳигирӣ	80,0	40,0	120,0
8	Фурӯши қисмҳои эҳтиётии воситаҳои нақлиёт ва таҷҳизоти барқӣ дар растаҳо	160,0	107,0	267,0
9	Фурӯши молҳои омехтаи ниёзи мардум ва маҳсулоти хурокворӣ дар растаҳои ғайрестатсионарӣ, аз чумла:			
	9 ¹ - дар растаҳои то 3м	91,0	45,0	136,0
	9 ² - дар растаҳои зиёда аз 3м то 4м	113,0	57,0	170,0
	9 ³ – дар растаҳои зиёда аз 4м то 5м	148,0	68,0	216,0
	9 ⁴ – дар растаҳои зиёда аз 5м то 6м	171,0	80,0	251,0

	9 ⁵ – дар растаҳои зиёда аз 6м то 7м	193,0	91,0	284,0
	9 ⁶ – дар растаҳои зиёда аз 7м то 8м	216,0	103,0	319,0
	9 ⁷ – дар растаҳои зиёда аз 8м то 9м	228,0	113,0	341,0
	9 ⁸ – дар растаҳои зиёда аз 9м то 10м (қарори ҲҚТ аз 25.01.2017, №45)	239,0	125,0	364,0
10	Фурӯши молҳои омехта дар нуқтаҳо ва биноҳои алоҳидаи статсионарӣ (ба истиснои техникаи маишӣ ва телефонҳои мобилӣ, бидуни тақсимои дохили биноҳои калон ба якҷанд нуқтаҳои савдо):			
	- то 10 м ²	261,0	113,0	374,0
	- зиёда аз 10м ² то 15м ²	399,0	125,0	524,0
	- зиёда аз 15м ² то 20м ²	535,0	131,0	665,0
	- барои шаҳри Душанбе 100 фоизи маблағи нишондодашуда			
	- барои шаҳрҳои Хучанд, Бохтар ва Кӯлоб 80 фоизи маблағи нишондодашуда			
	- марказҳои маъмурии шаҳру ноҳияҳо 60 фоизи маблағи нишондодашуда			
	- берун аз марказҳои маъмурии шаҳру ноҳияҳо 50 фоизи маблағи нишондодашуда (қарори ҲҚТ аз 25.01.2017, №45)			
11	Хориҷ қарда шуд (қарори ҲҚТ аз 13.02.2018, №60)			
12	Фурӯши маҳсулоти канселарӣ ва бозичаҳои кӯдакона (қарори ҲҚТ аз 25.01.2017, №45)	80,0	40,0	120,0
13	Фурӯши маҳсулоти кишоварзӣ:	80,0	40,0	120,0
	- дар растаи то 2м			
	- дар растаи аз 2м то 4м			
14	Фурӯши ангишт ва ҳезум (ғайрестатсионарӣ)	80,0	40,0	120,0
15	Омода қардан ва (ё) фурӯши таомҳо бе ҷои нишаст ва берун аз биноҳои статсионарӣ	52,0	27,0	79,0
16	Фурӯши гулҳои тару тоза	213,0	107,0	320,0
17	Фурӯши маҳсулот аз пластмасса, гулҳои сунъӣ, маҳсулот аз полиэтилен ва қоғаз	67,0	33,0	100,0
Хизматрасонии нақлиётӣ				
18	Кашонидани мусофирон ба воситаи нақлиёти автомобилӣ сабукрав	80,0	40,0	120,0
19	Кашонидани мусофирон ба воситаи микроавтобусҳо	134,0	67,0	201,0
20	Кашонидани мусофирон ба воситаи автобусҳо	105,0	54,0	159,0
21	Кашонидани борҳои гуногун ба воситаи нақлиёти автомобилӣ борбардориаш то 3 тонна ва эвакуаторҳо	105,0	54,0	159,0
22	Кашонидани борҳои гуногун ба воситаи нақлиёти автомобилӣ борбардориаш аз 3 то 5 тонна	134,0	67,0	201,0

23	Кашонидани борҳои гуногун ба воситаи нақлиёти автомобилӣ борбардориаш аз 5 то 20 тонна	213,0	107,0	320,0
24	Кашонидани борҳои гуногун ба воситаи нақлиёти автомобилӣ борбардориаш зиёда аз 20 тонна	666,0	134,0	800,0
25	Кашонидани маҳсулоти нафтӣ, гази моеъ, семент ва бетон ба воситаи нақлиёти махсусгардонидашуда	266,0	134,0	400,0
26	Кашонидани борҳо бо трактор	52,0	27,0	79,0
27	Кашонидани борҳо ба воситаи мотороллерҳо	32,0	16,0	48,0
Дигар намуди хизматрасонӣ				
28	Шудгор ва коркарди замин бо техникаи кишоварзӣ	134,0	67,0	201,0
29	Кӯфтан ва чамъоварии зироатҳои ғалладона бо техникаи кишоварзӣ инчунин бурдан ва расонидани ёрии муҳосибӣ ба истехсолкунандагони маҳсулоти кишоварзӣ (қарори ҲҚТ аз 25.01.2017, №45)	80,0	40,0	120,0
30	Сурудхонӣ дар чашну маъракаҳо	586,0	134,0	720,0
31	Ба иҷора додани либоси тӯёна (ба истиснои шаҳрҳои Душанбе, Хучанд, Бохтар ва Кӯлоб)	480,0	107,0	587,0
32	Навозандагӣ, раққосӣ ва барандагӣ дар чашну маъракаҳо	105,0	54,0	159,0
33	Истифодаи таҷҳизоти радио, телевизион ва таҷҳизоти дигар барои ороишоти макони баргузори чашну маъракаҳо. Сабти мусиқӣ дар телефони мобилӣ, фуруши дискҳои (фиттаҳои) аудиоӣ ва видеоӣ (қарори ҲҚТ аз 25.01.2017, №45)	160,0	80,0	240,0
34	Банаворгирии чашну маъракаҳо ва истифодаи нақлиёти махсуси автомобилӣ дар базмҳои арӯсӣ	80,0	40,0	120,0
35	Хизматрасониҳои сантехникӣ, электрикӣ, суратгирии берун аз бино, фаъолияти дӯзандагӣ, косметикӣ, сартарошӣ, хизматрасониҳои таълимӣ-репетиторӣ. Таъмири асбобҳои мусиқӣ. Барқдихии аккумуляторҳо, дӯхтани чилдҳо барои воситаҳои нақлиёт (қарори ҲҚТ аз 25.01.2017, №45)	105,0	54,0	159,0
36	Таъмир, вулканизатсия ва шустушӯи воситаҳои нақлиёт дар ҷойҳои махсусгардонидашуда, кафшергарӣ корҳои оҳангарии асбобҳои рӯзгор (ба истиснои истехсоли дарвоза, тиреза ва панҷара) (қарори ҲҚТ аз 25.01.2017, №45)	213,0	107,0	320,0
37	Хизматрасониҳои баҳрнавардӣ тавасути киштиҳои хурдҳаҷм, чуфтқиштӣ (катамаран) ва скутерҳо (қарори ҲҚТ аз 25.01.2017, №45)	113,0	80,0	193,0

38	Хизмати миёнаравӣ дар бозор (даллолӣ), бахия кардани маҳсулоти қолинӣ, хизматрасонии тарозу, тез кардани корду асбобҳо, тайёр намудани калидҳо (қарори ҲҚТ аз 25.01.2017, №45)	54,0	27,0	81,0
39	Хизматрасонӣ оид ба иҷрои корҳо дар хонаҳо (қарори ҲҚТ аз 25.01.2017, №45)	40,0	21,0	61,0
40	Муқовакунии ҳуччатҳо, нусхагирӣ (қарори ҲҚТ аз 25.01.2017, №45)	54,0	27,0	81,0
41	Фаъолияти маҳсгарӣ дар хона, ба иҷора додани мизу курсӣ (қарори ҲҚТ аз 25.01.2017, №45)	45,0	35,0	80,0
42	Ҳоҷатхонаи чамъиятии музднок (пулакӣ)	160,0	81,0	241,0
43	Тайёр намудани санги мазор, пешниҳоди тахтаи эълонҳо ва дигар маълумотҳо (қарори ҲҚТ аз 25.01.2017, №45)	91,0	45,0	136,0
44	Хизматрасонии экскаватор ва кранҳои борбардор	266,0	134,0	400,0
45	Таъмири маҳсулоти ҷавохирот	160,0	81,0	241,0
46	Корҳои ҳаққокӣ, насб ва таъмири антеннаҳои маҳвораӣ, таъмири соат, телефон, зарф ва техникаи маишӣ (қарори ҲҚТ аз 25.01.2017, №45)	80,0	40,0	120,0
47	Корҳои сохтмонию таъмирӣ дар объектҳои шахсони воқеӣ	105,0	54,0	159,0
48	Хизматрасонии рассомӣ (аз он ҷумла, рақами воситаи нақлиёт, рақамгузори кӯчаҳо) (қарори ҲҚТ аз 25.01.2017, №45)	113,0	91,0	204,0
49	Омӯзиши ҳунароҳои миллий (дӯзандагӣ, бофандагӣ, риштабофӣ, газворбофӣ, дуредгарӣ, кандакорӣ, рассомӣ, рангуборкунӣ, наққошӣ ба истисноии чунин фаъолиятҳо дар деҳотҷойҳо (қарори ҲҚТ аз 25.01.2017, №45)	80,0	40,0	120,0
50	Ба иҷора додани биноҳои истиқоматӣ ба сайёҳон ва хизматрасонӣ вобаста ба он дар маҳалли аҳолинишин (шаҳр, шаҳрак ва деҳа), ки меҳмонхона надорад (қарори ҲҚТ аз 30.11.2019, №605)	54,0	32,0	86,0

Замимаи 3
бо қарори Ҳукумати
Ҷумҳурии Тоҷикистон
аз 31 августи соли 2012, № 451
тасдиқ шудааст

Коэффицентҳои минтақавӣ,
ки андозаҳои пардохтро барои патент дар қаламрави шаҳру ноҳияҳо
танзим менамоянд

(қарори Ҳукумати ҶТ аз 25.01.2017 № 45, аз 30.11.2019, №605)

Гурӯҳҳо	Номгӯи шаҳрҳо ва ноҳияҳо	Коэффицентҳои минтақавӣ
1.	Шаҳри Душанбе	1,2
2.	Шаҳрҳои Хуҷанд ва Қӯрғонтеппа	1,15
3.	шаҳрҳои Истаравшан, Турсунзода, гулистон, Ваҳдат, Бӯстон, Ҳисор, Марказҳои маъмурии ноҳияҳои Рӯдакӣ ва Бобоҷон Ғафуров (қарори Ҳукумати ҶТ аз 25.01.2017 № 45)	1,1
4.	Шаҳрҳои Конибодом, Исфара, Кӯлоб, Леваканд, Норақ ва Хоруғ; Марказҳои маъмурии ноҳияҳои Спитамен, Ҷаббор Расулов, Ҷалолиддини Балхӣ, Данғара, Кӯшонӣён, Вахш, Шаҳринав, Файзобод, Варзоб (қарори Ҳукумати ҶТ аз 25.01.2017 № 45, аз 30.11.2019 № 605)	1,0
5.	Шаҳрҳои Роғун, Истиклол; Марказҳои маъмурии ноҳияҳои Дӯстӣ, Ҷайхун, Панҷ, Қубодиён, Шаҳритус, Абдурахмони Ҷомӣ, Хуросон, Восеъ, Фархор, Мир Саид Алиӣ ҳамадонӣ, Ёвон, Ашт, Зафаробод, Мастҷох, Деваштич ва Носири Хусрав (қарори Ҳукумати ҶТ аз 3.08.2013 № 361, аз 25.01.2017 № 45)	0,80
6.	Дигар шаҳрҳо, марказҳои маъмурии ноҳияҳои дигар деҳотҷойҳо (қарори Ҳукумати ҶТ аз 25.01.2017 № 45)	0,7

Замимаи 4
ба қарори Ҳукумати
Ҷумҳурии Тоҷикистон
аз 13 феввали соли 2018, №
60

Номгӯи

намудҳои ғайолияти соҳибкорони инфиродӣ оид ба истеҳсоли молҳои ниёзи мардум
дар хона, ки фурӯш, иҷрои қор ва хизматрасонӣ вобаста ба онҳо аз пардохти
ҳамаи намудҳои андоз озод мебошанд
(қарори Ҳукумати ҚТ аз 30.11.2019 № 605, аз 29.02.2020, №163)

1.	Атласбофӣ
2.	Адрасбофӣ
3.	Қолинбофӣ
4.	Бофандагӣ
5.	Намадмоли
6.	Бофтани маҳсулоти пашмин
7.	Мухрабофӣ
8.	Кешбофӣ
9.	Ҷӯроббофӣ
10.	Гилембофӣ
11.	Сабадбофӣ
12.	Шерозбофӣ
13.	Алочабофӣ
14.	Бурёбофӣ
15.	Тӯрбофӣ
16.	Чолбандбофӣ
17.	Беқасаббофӣ
18.	Наддофӣ
19.	Бофтани пӯпаки чодар
20.	Кокулбофӣ
21.	Дукресӣ
22.	Гулбандӣ
23.	Абрбандӣ
24.	Гулдӯзӣ
25.	Дӯзандагӣ
26.	Тоқидӯзӣ
27.	Шероздӯзӣ
28.	Чакандӯзӣ
29.	Зардӯзӣ
30.	Кашидадӯзӣ

31.	Сўзанидўзӣ
32.	Ҷомадўзӣ
33.	Попурзани
34.	Гулбастзани
35.	Лўхтаксозӣ
36.	Пойафзолдўзӣ
37.	Пўстиндўзӣ
38.	Чодардўзӣ
39.	Дарафшдўзӣ
40.	Камзулдўзӣ
41.	Мўзадўзӣ
42.	Рўймолдўзӣ
43.	Чорукдўзӣ
44.	Кўрпадўзӣ
45.	Чакмандўзӣ
46.	Лаҷомдўзӣ ва нухтадўзӣ
47.	Калобаресӣ
48.	Сиёҳқаламӣ
49.	Қаламадўзӣ
50.	Заргарӣ
51.	Читгарӣ
52.	Мисгарӣ
53.	Ғаҷкорӣ
54.	Сангиосиёбтарошӣ
55.	Кулолгарӣ
56.	Хурмасозӣ
57.	Чармгарӣ
58.	Шонатарошӣ
59.	Табақтарошӣ
60.	Ғахворасозӣ
61.	Кошинпазӣ
62.	Наққошӣ
63.	Дуредгарӣ, кандакорӣ
64.	Кундалсозӣ
65.	Қолабрезӣ
66.	Аҷубасозӣ
61.	Хотамкорӣ
68.	Қафассозӣ
69.	Наългарӣ
70.	Зину абзолсозӣ
71.	Қаламтарошӣ (аз қамиш)

72.	Мухпарсозӣ
73.	Оштахтасозӣ, косатарошӣ, нонпарсозӣ, элаку ғалберсозӣ
74.	Кордсозӣ
75.	Љувозсозӣ, осиебсозӣ
76.	Рассомӣ
77.	Ҳайкалтарошӣ
78.	Сангтарошӣ
79.	Сандуксозӣ (дастӣ, бе ҷалби коргари кироя)
80.	Рафидадӯзӣ
81.	Остинчадӯзӣ
82.	Ҳалвопазӣ
83.	Нишаллопазӣ
84.	Сумалакпазӣ
85.	Бичакпазӣ
86.	Бурракпазӣ
87.	Омочпазӣ
88.	Лочирапазӣ
89.	Кулчаикалонпазӣ (бе ҷалби коргари кироя)
90.	Гирдачапазӣ (бе ҷалби коргари кироя)
91.	Чаппотипазӣ (бе ҷалби коргари кироя)
92.	Кулчаичойникпазӣ (бе ҷалби коргари кироя)
93.	Тунукчапазӣ (бе ҷалби коргари кироя)
94.	Фатирпазӣ (чормағзӣ, кадугӣ, ҷаззагӣ, пиёзӣ ва ғайра)
95.	Таҳмолпазӣ
96.	Қаламапазӣ
97.	Чалпакпазӣ
98.	Нони сатрипазӣ
99.	Карнайсозӣ
100.	Дуторсозӣ
101.	Думбрасозӣ
102.	Доирасозӣ
103.	Найсозӣ
104.	Рубобсозӣ
105.	Пиллапарварӣ
106.	Пиллакашӣ
107.	Пиллапазӣ
108.	Пилларесӣ

Эзоҳ: 1. Соҳибкорони аз рӯи номгӯи мазкур фаъолияткунанда уҳдадоранд оид ба истеҳсол, фурӯш ва хизматрасонӣ аз рӯи натиҷаи ҷамъбасти сол ба мақомоти оморӣ маҳалли фаъолият тибқи талаботи қонунгузорӣ дар соҳаи омор ҳисобот пешниҳод намоянд.

2. Фурӯш (ичрои кор, хизматрасонӣ), аз ҷумла хизматрасониҳои таъмиру омӯзишӣ вобаста ба намудҳои фаъолияти, ки дар номгӯи мазкур пешбинӣ шудаанд, ба шарте аз пардохти ҳамаи намуди андозҳо озод карда мешаванд, ки агар ин фаъолият дар хона ё ҷойҳои ҷудокардашудаи махсус анҷом ёфта бошад.

3. Мақомоти иҷроияи маҳаллии ҳокимияти давлатӣ ва мақомоти худидоракунии шаҳрак ва деҳот ҷойҳои махсусро барои фурӯш, иҷрои кор ва хизматрасонӣ муайян намоянд (қарори Ҳукумати ҚТ аз 30.11.2019 № 605).